

हॉटेल परवाना तहकुब / रद्द करणे संबंधातील
कारवाई करताना मा. उच्च न्यायालयाने वेळोवेळी
दिलेल्या आदेशांचे पालन करणेबाबत.

महाराष्ट्र शासन

गृह विभाग.

शासन परिपत्रक क्र. सीआरटी ५०/२००८/२९३/विभा ५.

मंत्रालय, मुंबई.

दिनांक :- २३ जानेवारी, २००९.

प्रस्तावना -


मुंबई पोलीस कायदा १९५१ मधील तरतुदीनुसार सार्वजनिक करमणूकीची ठिकाणे, मनोरंजनाची ठिकाणे आणि खाद्यगृह या संदर्भातील नियम करण्याचे अधिकार पोलीस आयुक्त / जिल्हादंडाधिकारी यांना आहेत. परवाना प्राप्त आस्थापनांनी परवान्यातील अटी व शर्तीचा भंग केल्यास त्यांचेवर पोलीसांकडून फौजदारी गुन्हे दाखल करण्यात येतात. तसेच त्याच कारणाकरीता संबंधित प्राधिका-यांकडून परवाना तहकुब अथवा रद्द करण्याबाबत कारणे दाखवा नोटीस संबंधितांना पाठविण्यात येते व त्यात दोषी आढळल्यास परवाने निलंबित अथवा रद्द करण्यात येतात. परवान्यातील अटी व शर्तीचा भंग केल्यास संबंधितांवर फौजदारी प्रक्रीयेनुसार तसेच दिवाणी प्रक्रीयेनुसार कारवाई करण्याचे अधिकार पोलीस प्राधिकरणास आहेत ही बाब मा. उच्च न्यायालयाने देखील मान्य केलेली आहे.

हॉटेल आस्थापनासंदर्भातील न्यायालयात दाखल झालेल्या एका याचिकेच्या सुनावणी दरम्यान मा. उच्च न्यायालयाने असे निदर्शनास आणले आहे की, संबंधित परवानाधारक आस्थापनावर फौजदारी गुन्हे दाखल असताना व ते न्यायप्रविष्ट असताना पोलीसांकडून निव्वळ फौजदारी गुन्हे दाखल आहेत या कारणास्तव परवान्यातील अटी व शर्तीचा भंग झाला म्हणून कारवाई करण्यात येते. अशा प्रकरणात परवान्यातील अटी व शर्तीचा भंग झाल्यास ही बाब ज्या प्राधिकरणासमोर सदर प्रकरण प्रलंबित असेल, त्या प्राधिकरणासमोर स्वतंत्ररित्या सिध्द होणे आवश्यक असते. त्यामुळे कारणे दाखवा नोटीस पाठविताना संबंधित प्राधिका-यांनी फौजदारी गुन्हे दाखल आहेत या कारणामुळे परवान्यातील अटी व शर्तीचा भंग झाला असे कारण देणे उचित नसून मा. उच्च न्यायालयाने अशा प्रकारच्या विविध प्रकरणात न्यायनिर्णय देताना ही कारणे अवैध ठरविली आहेत ही बाब मा. उच्च न्यायालयाने शासनाच्या निदर्शनास पुन्हा आणून दिली आहे. अशा प्रकरणी संबंधित नियमांचा भंग झालेला आहे. या कारणास्तव कारवाई करणे अपेक्षित नाही.

मा. उच्च न्यायालयाच्या आतापर्यंत दिलेल्या विविध न्यायनिर्णयानंतरसुद्धा अद्यापपर्यंत परवानाधारकावर कारवाई करण्यात येत आहे ही बाब न्यायालयाचा अवमान करणारी असल्याने भविष्यात अशी प्रकरणे वारंवार उदभवू नयेत, याबाबत आवश्यक ती दक्षता घेण्याबाबत सर्व क्षेत्रीय प्राधिका-यांना सूचना देण्यात याव्यात.

हे शारान परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध असून, त्याचा संगणक संकेतांक क्र. २००९०९२३९८९९९६००९ असा आहे.

महाराष्ट्राचे राज्यपाल यांचे आदेशानुसार व नावाने.



(सुनिल मजनाबळे)

कक्ष अधिकारी गृह विभाग (विशेष), महाराष्ट्र शासन.

प्रत :-

- १) मा. मुख्यमंत्री यांचे प्रधान सचिव.
- २) मा. उपमुख्यमंत्री यांचे सचिव.
- ३) मा. राज्यमंत्री गृह यांचे खाजगी सचिव.
- ४) पोलीस महासंचालक, महाराष्ट्र राज्य, मुंबई.
- ५) महासंचालक, माहिती व जनसंपर्क महासंचालकालय, मुंबई.
- ६) सर्व जिल्हादंडाधिकारी.
- ७) सर्व पोलीस आयुक्त.
- ८) सर्व जिल्हा पोलीस अधिक्षक.
- ९) शासकीय अभियोक्ता, मा. उच्च न्यायालय, मुंबई औरंगाबाद, नागपूर खंडपीठ